

NORÜ TAXRE GA POPERA GA TIMUTÉUCAX NAXÜMATÜXÜ GĀ PAURU

Timutéuxü narümoxë ga Pauru

¹ Pa Timutéux, choma i Pauru nixĩ i cuxcèx chanaxümatüxü i ñaã popera. Rü choxü nixĩ ga namuxü ga Ngechuchu ya Cristu, yerü yemaãcü nanaxwèxe ga Tupana. Rü nūma choxü namu na nüxü chixuxüçèx na ñuxãcü tüxü nangëxmaxü i maxü i taguma gúxü, ega aixcüma Ngechuchu ya Cristuaxü yaxögügu. ² Cuxü changechaü, Pa Chaune, Pa Timutéux. Rü chanaxwèxe ya Tanatü ya Tupana rü Ngechuchu ya Cristu ya tórü Cori na cuxü nangüxëëgüxü rü nüxü cungechaütümüügüxü rü cuxü nataãëxëëgüxü.

Tama name i taxãne na Cristuchigaxü ixuxü

³ Guxüguma i chütacü rü ngunecü rü cuxna chacuèxächixü i chorü yumüxëwa, rü poraãcü cuxcèx moxë Tupanana chaxã. Rü nüxü nixĩ i chapuracüxü i mexü i chauãëmaã, yexgumarüü ga nuxcümaügüxü ga chorü oxigü naxügüxürüü. ⁴ Choma rü nüxna chacuèxächi na ñuxãcü poraãcü chauxcèx cungechaüxü rü chauxcèx cuxaxuxü ga yexguma cuxna íchixüxgu. Rü wenaxärü cuxü chadauxchaü na aixcüma chataãëxüçèx. ⁵ Erü nüxna chacuèxächi na ñuxãcü aixcüma Tupanaãxü cuyaxöxü. Rü curü noxë ga Loída rü cue ga Euníchia rü tüma rü woetama tüxira Tupanaãxü

tayaxõgü rü nüxũ chachuèx i ñuxma rü cuma rü ta aixcũma cuyaxõxũ. ⁶ Rü ngẽmacèx cumaã nüxũ chixu na cugũ cuporaxẽẽxũ na yexeraãcü cunaxũamaxũcèx i ngẽma Tupanaãrũ puracũ ga naxcèx cuxna naxããxũ ga cuèx ga yexguma noxri cuxũ chingõgüãcũma cumaã chayumũxẽgu. ⁷ Yerũ Tupana rü tama tũxna nanamu ga naãẽ i tũxũ muũẽẽxũ. Natürũ tũxna nanamu ga Naãẽ i Üünexũ na tũxũ naporaexẽẽxũcèx na aixcũma duũxũgũxũ ingechaũgũxũcèx rü meã yigũmaã icuáxũcèx. ⁸ Rü tama chanaxwèxe na cuxãnexũ na nüxũ quixuxũ i nachiga ya tórũ Cori. Rü ngẽxgumarũũ ta tama chanaxwèxe i chauxcèx cuxãne i ngẽma na chapoxcuxũ naxcèx i Tupanaãrũ ore. Rü name nixĩ i yaxna namaã cuxĩnũ i ngẽma ngúxũ i cuxcèx ínguxũ nagagu i ngẽma ore i mexũ i nüxũ quixuxũ. Rü Tupana tá cuxũ naporaxẽẽ. ⁹⁻¹⁰ Rü Tupana tũxũ namaxẽẽẽ rü tũxũ nade na naxcèxicatama imaxẽxũcèx. Natürũ tama tacũ rü mexũ na ixũxũgagu nixĩ ga yemaãcü tamaã namecũmaxũ ga Tupana. Natürũ yemaãcü tũxũ narüngũxẽẽ yerũ woetama yema nixĩ ga nanaxwèxexũ yerũ Ngechuchu ya Cristugagu tũxũ nangechaũ. Rü nüma ya Tupana ga tautama naãne üxgumama tũxũ ngechaũcü, rü yexguma ínanguxgu ga tórũ maxẽẽẽruũ ga Ngechuchu ya Cristu, rü yexguma nixĩ ga Tupana tũxũ nüxũ dauxẽẽxũ na ñuxãcü poraãcü tũxũ nangechaũxũ. Rü nüma ga Cristu nixĩ ga iyanaxoxẽẽãxũ na iyuxuchixũ yerũ nüma rü yuwa ínarũda rü wena namaxũ. Rü norũ orewa tũxũ nüxũ nacuèxẽẽ na yixema rü ta tũxũ nangẽxmaxũ i ngẽma maxũ i taguma gúxũ ega nüxũ yaxõxgu.

11 Rü Tupana choxũ ningucuchixẽẽ na nüxũ chixuxũcèx i ngẽma norũ ore i mexũ. Rü choxũ namu na ngẽma oremaã chanangúexẽẽxũcèx i duũxũgũ i guxũwama. 12 Rü ngẽmacèx nixĩ i poraãcũ ngúxũ chingexũ rü chapoxcuxũ i ñuxmax. Natürũ tama naxcèx chaxãne i ngẽma, erũ choma nüxũ chacuèx na texéaxũ chayaxõxũ. Rü nüxũ chacuèx na naporaxũ i nüma na nüxna nadauxũcèx i ngẽma puracũ i choxna naxãxũ rü namaã inacuáxũcèx i chauãẽ i guxũgutáma ñuxmatáta ngẽma ngunexũ i nagu wena núma naxũxũ. 13 Rü chanaxwèxe i meãma nagu quixũ i ngẽma nguxẽẽtae i mexũ ga chauxũtawa naxcèx cungúxũ. Rü name nixĩ i meã nüxũ cuyaxõõma ya Ngechuchu ya Cristu rü meã nüxũ cungechaũ i guxũma i duũxũgũ, erũ Cristuarũ duũxũ quixĩ. 14 Rü name nixĩ i Tupanaãẽ i Üünexũ i tawa maxũxũârũ ngũxẽẽmaã ícunapoxũ i ngẽma nguxẽẽtae i mexũ i Tupana cuxna ãxũ. 15 Cuma marũ nüxũ cucuèx rü guxũma ga yema yaxõgũxũ ga Áchiaarũ naãnewa ne ãxũ rü marũ choxna naxĩgũ. Rü yematanũwa nayexma ga Figueru rü Ermóquene. 16 Onesíferu rü muẽxpũxcũna choxũ nataãẽxẽẽ, rü tama chauxcèx naxãne i ngẽma na chapoxcuxũ. Rü ngẽmacèx chanaxwèxe i tórũ Coriaxũ nangechaũtũmũũgũ i guxũma i natanũxũgũ. 17 Rü yexguma noxritama Dumawa nanguxgu ga nümax, rü chauxcèx nadauecha rü ñuxmata choxũ iyangau. 18 Cuma meãma nüxũ cucuèx ga ñuxãcũ tũxũ na nangũxẽẽxũ ga Onesíferu ga Epéchiuarũ ããnewa. Rü ngẽmacèx chorũ yumũxẽwa naxcèx íchaca na Tupanaãxũ

nangechaütümüüxcèx i ngëxguma wena ñoma i naãnewa naxûxgu ya tórü Cori ya Ngechuchu.

2

Ngechuchu ya Cristuarü puracütanüxü i mexüchiga

¹ Rü ñuxma, Pa Chaune, Pa Timutéux, jrü cugü naporaxëë namaã i ngëma pora i Ngechuchu ya Cristu cuxna äxü! ² Yema ore ga chauxütawa nüxü cuxñüxü ga yexguma muxüma ga duüxügüpëxewa nüxü chixuxgu, rü chanaxwëxe i ñuxma cuxi ngëma oremaã cunangüexëë i togü i yatügü i meã naãëxü cuëxgüxü na nüxü togüxü nangüexëëxcèx namaã i ngëma ore. ³ Rü tama name i naxcèx cumuü na Ngechuchu ya Cristuarü oregagu ngüxü quingexü. Natürü name i namaã cupora ñoma wüxi i mexü i norü churararüü. ⁴ Rü wüxi i duüxü i churarawa ngëxmaxü, rü taxucürüwama to i puracü i tama churaraarü ixixügu narüxñü. Natürü ngëma norü äëxgacü nagu namuxü i puracügu nixü i naxñüxü na ngëmaäcü norü äëxgacüxü nataãëxëxcèx. ⁵ Rü ngëxgumarüü ta wüxi i duüxü i wüxi i ñücawa nügü ingucuchixëëxü, rü taxuacüma nanayaxu i norü ãmare ega chixri naxñüxcèxwëxegu rü tama ngëma ñücaarü äëxgacüga naxñügu. ⁶ Rü texé ya naãnewa puracüxe rü name nixü i tüxira tanayaxu i tümanetüarü o. ⁷ ;Rü guxüguma nagu rüxñü i ñaã ore i cumaã nüxü chixuxü! Rü nüma ya Cori ya Ngechuchu tá cumaã inananguxüxëë i guxüma na nüma nanaxwëxexüäcüma cunaxüxcèx i ngëma puracü. ⁸ ;Rü nüxna nacuëxächi ya

Ngechuchu ya Cristu ya Dabítanüxü ga guma yuwa írudacü! Rü yimachiga nixĩ i ngẽma ore i mexü i duüxügümaã nüxü chixuxü. ⁹ Rü ngẽma oregagu nixĩ i ngúxü na chingexü rü ñoma wüxi i máêtaxürü nüma poxcupataüwa cadenamaã chichotaxü. Natürü Tupanaärü ore i mexü, rü guxüwama nanguama rü taxucürüwama texé tayachota. ¹⁰ Rü ngẽmacèx yaxna namaã chaxĩnü i ngẽma ngúxü i chingexü naxcèx i ngẽma duüxügü i Tupana dexü. Erü chanaxwèxe i nümagü rü ta Ngechuchu ya Cristuaxü nayaxögü, rü ngẽmaäcü na nayauxgüãxücèx i maxü i mexü i taguma gúxü. ¹¹ Rü pemaã nüxü chixuxchaü i wüxi i ore i aixcüma ixĩxü. Rü ngëxguma Cristu yuxürüü norü orecèx iyuegu, rü naxrüü tá ta wena tamaxë na nüma ínangëxmaxüwa ingëxmagüxücèx. ¹² Rü ngëxguma ñoma i nañnewa yaxna namaã ixĩnüëgu ega ngúxü ingexgu, rü daxüguxü i nañnewa rü wüxigu namaã äëxgacü tá tixígü. Rü ngëxguma tama Cristuxü icuáxchaügu i ñoma i nañnewa, rü nüma rü täütáma tüxü nacuáxchaü i daxüguxü i nañnewa. ¹³ Natürü woo ñuxguacü i yixema rü tama aixcüma naxüxgu i ngẽma Tupanamaã ixunetaxü, natürü nüma ya Tupana rü guxüguma nayanguxëë i ngẽma tamaã inaxunetaxü, erü taxuacüma nügütama nawomüxëë.

Wüxi i mexü i puracütanüxü i Tupana namaã taãxüchiga

¹⁴ Rü ngẽma yaxögüxü i cuxütawa ngëxmagüxü, rü name nixĩ i Tupanaegagu nüxna nüxü cucuèxächixëë na tama nuxcümaügüxü i ore i taxuwama mexücèx nügümaã na

yaporagatanücüüxcèx. Erü ngêma rü wüxi i chixexü nixĩ, rü nanachixeãêxêẽ i ngêma duüxügü i nüxü ñnüexü. ¹⁵ ¡Rü cugü naporaxêẽ na meã cunaxüxü i Tupanaãrü puracü na cumaã nataãêxüxcèx i ngêxguma napêxewa cunguxgux rü ngemaãcü taxucèxma cuxânexüxcèx i ngêxguma nûma cuxna nacaxgu naxcèx i curü puracüchiga! ¡Rü ngêmacèx name i aixcüma meã namaã cungüexêetae i ngêma ore i mexü i aixcüma ixixü! ¹⁶ ¡Rü nüxü rüxo i ñoma i naãnecüãxârü dexagümare i taxuwama mexü! Erü ngêma duüxügü i ngêma dexagümaregu ñxü, rü guxüguma yexeraãcü chixexügu nayi. ¹⁷ Rü ngêma norü nguxêetae i ngêma duüxügü, rü ñoma wüxi i ñaaweane i tüxü íymachixêêxürü nixĩ. Rü yema nixĩ ga nüxü ngupetüxü ga Imenéu rü Firetu. ¹⁸ Yerü nidoragümare ga nüxü na yaxugüexü rü marü na nangupetüxü i yuetaarü dachiga. Rü yemaãcü nanawomüxêêgü ga ñuxre ga duüxügü na tama noxrirüü yaxögüãxüxcèx i Tupanaãrü ore. ¹⁹ Natürü Tupanaãrü ore rü taguma inayarüxo rü taguma naxüchicüü. Rü ngêma norü orewa rü ñanagürü:

“Tóru Cori ya Tupana nüxü nacüex i texé tixĩ ya norü duüxügü ixigüxe. Rü guxâma ya yíxema nüxü ixuxe na Ngechuchu ya Cristu rü tümaãrü Cori yiixü, rü name nixĩ i nüxna tixigachi i guxüma i chixexü”,

ñanagürü i ngêma norü orewa. ²⁰ Wüxi i duüxü i dïëruãxüchixü rü napatawa nangêxma i poratu i uirunaxcèx rü dïërumünaxcèx. Rü nangêxma ta i poratu i nañnaxcèx rü waixümünaxcèx. Rü ngêma poratu i uirunaxcèx rü dïërumünaxcèx

rü mexü i norü ñnacèx nixĩ. Natürü ngẽma poratu i naĩnaxcèx rü waixümunaxcèx rü guxchirechixü nixĩ. ²¹ Rü ngẽxguma wüxi i yaxõxü naxwèxegu na aixcüma mexü i Tupanaärü puracütanüxü na yĩxü, rü name nixĩ i nüxna nixügachi i guxüma i chixexü. Rü ngẽxguma tá nixĩ i Tupanapẽxewa aixcüma naxüünexü na naxüãxücèx i nagúxüraüxü i puracü i Tupana namaã nüxü ixuxü. ²² ¡Nüxü rüxo i guxüma i ngẽma chixexü i ngextüxücügü nagu rüxĩnüẽxü! ¡Rü meã Tupanapẽxewa namaxü rü aixcüma nüxü yaxõ! ¡Rü nüxü nangechaü i guxüma i duüxügü, rü tãxü i namaã cunuxü! ¡Rü ngẽmaãcü namaxü wüxigu namaã i guxüma i ngẽma duüxügü i aixcüma Tupanacèx maxèxü rü ngemaãcü yumüxègüxü!. ²³ Rü tama name i naxcèx icurüxĩnü i ngẽma dexagü i taxuwama mexü. Erü ngẽma dexagügagu rü düxwa nügüchi naxaie i duüxügü. ²⁴ Rü wüxi i Tupanaärü puracütanüxü rü tama name na texemaã núcèx nadauxü. Rü narümemae nixĩ na guxãma namecümamaxü.. Rü nanaxwèxe i yaxna namaã naxĩnüãcüma meã duüxügüxü nangúxèẽ i Tupanaärü ore. ²⁵⁻²⁶ Rü wüxi i Tupanaärü puracütanüxü rü name na yaxna namaã naxĩnüãcüma meã nayaxucuxègüãxü i ngẽma duüxügü i tama irüxĩnüẽchaüxü. Rü name i ngẽmaãcü ínananguxèẽ na Tupana nüxü rüngüxèẽxü i ngẽma duüxügü na nüxü naxoexücèx i norü chixexü rü nüxü nacuèxgüxücèx i ngẽma ore i aixcüma ixixü. Erü Tupana nanaxwèxe na naxuãègüxü i ngẽma duüxügü rü nawa ínanguxüxü i ngẽma chixexü i ngoxo i Chataná nagu nayixèẽxü na noxrütama

ngúchaũ namaã naxüxcèx.

3

Nuxãcü tá nixĩ i duĩxũgücüma i ngẽxguma nagúxchaũgu i naãne

¹ Rü chanaxwèxe i nüxũ cucuèx rü ngẽxguma nagúxchaũgu i naãne rü tá nangẽxma i ãücümaxũgü rü guxchaxũgü naxcèx i duĩxũgü. ² Rü duĩxũgü rü tá nügüguxicatama narüxĩnüẽ, rü norü dñeruguama tá narüxĩnüẽ. Rü tá nügü nicuèxüxũgü, rü ngẽmaãcü tãütáma nüxũ nacuèxgüchaũ i togü i duĩxũgü i tama naxrüü taarü dñeruãxgüxũ. Rü chixri Tupanachiga tá nidexagü, rü tãütáma nanatüga rü naẽga naxĩnüẽchaũ. Rü tãütáma moxẽ inaxã i ngẽxguma Tupana nüxũ rüngüxẽẽgu, rü ngẽmaãcü tãütáma nüxũ nacuèxgüchaũ i Tupanaärü ore. ³ Rü tãütáma nagu narüxĩnüẽ i togü i duĩxũgüxũ na nangechaũgüxũ, rü tãütáma nüxũ nangechaũtümüügü. Rü tá naxoregütèèxgü, rü tãütáma nügü naporaexẽẽ na yaxna namaã naxĩnüèxcèx i naxũneärü ngúchaũgü. Rü tá nichixecüma, rü tá naxchi naxaie i guxüma i ngema mexũ. ⁴ Rü duĩxũgüechitawèxegüxũ tá nixĩgü, rü nuẽwèxexũ tá nixĩgü, rü nügü icuèxüũgüxũ tá nixĩgü. Rü tá norü ngúchaũcèxama nadaugü, rü tãütáma Tupanaxũ nacuèxgüchaũ. ⁵ Rü tá nügü nayaxögüxüchinetaxẽẽ natürü ngẽma norü chixexũ i naxügüxüwa tá nangoxoma na tama aixcüma yaxögüãxũ i ngẽma ore i mexũ. Rü ngẽma duĩxũgü i ngẽmaãcü maxèxũ, rü tama name na namaã cuxãmücüxũ rü natanügu cuxãxũ. ⁶⁻⁷ Erü ngẽma duĩxũgütanüwa

nangëxmagü i nümaxü i ñpatagu ichocuetanüxü. Rü norü nguxëëtaemañ nayawomüxëëgü i ngëma ngexüğü i ngema ngëxmagüxü i tama naaëxü icuáxü rü chixri maxëxü. Rü ngëma ngexüğü, rü norü ngúchaügütama chixexüwa nanagagü, rü ngëmacëx woo guxüguma nangúe natürü taguma aixcüma nüxü nacuëxgü i ngëma ore i aixcüma ixixü. ⁸ Rü ngëma duüxüğü i chixexümañ nguxëëtaegüxü, rü chixexüguxicatama narüxnüë, rü tama aixcüma nayaxögü i Tupanaärü ore. Rü naxchi naxaie i ngëma ore i aixcüma ixixü, naxrüü ga yema yuüxüğü ga Yane rü Yáübre ga tama Moíchéga ñnüëchaüxü. ⁹ Natürü täütáma muxü i duüxüğü nüxü nayaxögü. Erü guxüwama i duüxüğü rü tá nüxü nicuëxächitanü na wüxi i duüxüğü i chixexügu rüxnüëxü rü ngeäëmarexü yixigüxü naxrüxü ga yema taxre ga tama Moíchéga ñnüëchaüxü.

Ucuxëmañ inyacuëxëë ga Pauru na Timutéumañ yadexaxü

¹⁰⁻¹¹ Natürü cumax, Pa Timutéux, marü nüxü cucuëx ga ñuxäcü meã na chanangüxëëxü ga duüxüğü, rü ñuxäcü meã chamaxüxü, rü ñuxäcü nagu charüxnüxü rü meã chayaxöxü, rü ñuxäcü yaxna namañ chaxñnüxü ga duüxüğü rü nüxü changechaüxü. Rü cuma nüxü cucuëx ga ñuxäcü na chaugü chaporaxëëxü na yaxna namañ chaxñnüxü i guxchaxüğü. Yerü ga duüxüğü rü chowe ningexütanü na choxü yamëxgüxüçëx. Rü cuma rü nüxü cucuëx ga tacü choxü na üpetüxü ga Aütioquíawa rü Icúniüwa rü Listrawa, rü ñuxäcü chowe na yangexütanüxü rü poraäcü

ngúxũ chingexũ. Natürü tórü Cori ya Tupana choxũ ínapoxũ na tama choxũ yamèxgüxũcèx. ¹² Rü aixcũma cumaã nüxũ chixu rü guxãma ya yíxema naxwèxegüe na Ngechuchu ya Cristucèx tamaxèxũ, rü togü tá tümachi naxaie rü chixri tá tümamaã nachopetü. ¹³ Natürü ngẽma duũxũgü i chixecũmagüxũ rü ngẽma duũxũgü i idoratèèxgüxũ rü yexeraxũ i chixexũgu tá nayi. Erü Chataná marü nayawomüxèègü, rü ngẽmacèx nüxĩ togüxũ nawomüxèègü. ¹⁴ Natürü i cuma rü name nixĩ i guxũguma meã nagu quixũ i guxũma i ngẽma ore i marü cungúxũ. Erü cumatama rü nüxũ cucuèx na aixcũma yĩxũ i ngẽma ore, rü nüxũ cucuèx na texégü tixĩgüxũ ga guxema namaã cuxũ nguxèègüxe. ¹⁵ Rü cuma nüxũ cucuèx rü cubuxgumamatama nawa cungux i ngẽma Tupanaãrũ ore i üünexũ. Rü ngẽmawa cunayaxu i cuèx na nüxũ cucuáxũcèx i ñuxãcü tüxũ na nangèxmaxũ i maxũ i taguma gúxũ ega Ngechuchu ya Cristuaxũ yaxõgügu. ¹⁶ Rü guxũma i Tupanaãrũ ore i ümatüxũ rü nügüãèwatama nanayaxu ga Tupana. Rü ngẽma ore rü name na duũxũgüxũ namaã ingúexèèxũ, rü namaã yaxucuxègüxũ rü namaã iyanawèxächixèègüxũ, rü namaã nangúexèèxũ na meã Tupanapèxewa namaxèxũcèx. ¹⁷ Rü ngẽmaãcü i ngẽma ore rü tüxũ narüngüxèè ya yíxema Tupanaãrũ ixĩxè, na meã nüxũ tacuáxũcèx i ngẽma Tupana naxwèxexũ rü ítamemarexũ na tanaxüxũ i nagúxũraüxũ i puracü i Tupana tümamaã nüxũ ixuxũ.

4

¹⁻² Rü nüma ya Ngechuchu ya Cristu ya

núma tá ũcũ na nüxũ yacagũxũcèx i ngẽma duũxũgũ i maxẽxũ rü ngẽma marũ yuechiréxũ, rü yimapẽxewa rü Tupanapẽxewa cuxũ chamu na nüxũ quixuxũcèx i ngẽma ore i mexũ. Rü ngẽxguma cuxũ yatauxchaãchigu rü woo cuxũ naguxchagu, rü chanaxwèxe i nüxũ quixuama i ngẽma ore. Rü ngẽmaãcũ chanaxwèxe na icuyanawẽxãchixẽẽgũxũ rü meã cuyaxucuxẽgũxũ rü nüxũ cunangúchaũxẽẽxũ i duũxũgũ. Rü name nixĩ i yaxna namaã cuxĩnũãcũma meã cunangúexẽẽ. ³ Erũ yixcũra i duũxũgũ rü tãũtáma nüxũ naxĩnũẽchaũ i ngẽma nguxẽẽtae i mexũ. Erũ ngẽma duũxũgũ rü nichixecũma. Rü ngẽmacèx naxcèx nadaugũ i norũ ngúexẽẽruũgũ i núma nanaxwèxegũxũãcũma nangúexẽẽxũ. ⁴ Rü tãũtáma nüxũ naxĩnũẽchaũ i Tupanaãrũ ore i aixcũma ixĩxũ. Erũ ngẽma ore i doramare ixĩxũguama tá narũxĩnũẽ. ⁵ ¡Natürũ cuma rü meã cugũna nadau, rü ínaxuãẽ, rü namaã naporã ega ngúxũ cuxũ üpetũgu! ¡Rü nüxũ ixuama i ore i mexũ i tüxũ maxẽxẽẽxũ, rü meã yanguxẽẽ i ngẽma puracũ i Tupana cuxna ãxũ! ⁶ Tãũtáma muxũ i ngunexũ ñoma i naãnewa changẽxma erũ marũ choxũ ningaica na Tupanaãrũ puracũ chaxũxũgagu chayuxũ rü choxũ na yamèxgũxũ i duũxũgũ. ⁷ Rü choma rü marũ chayanguxẽẽ i ngema puracũ i Tupana choxna ãxũ. Rü ñuxma na nagúxũ i ngema puracũ rü taguma nüxũ charũxo na chayaxõxũ. ⁸ Rü ñuxma rü marũ Tupana choxũ namaã nanguxũ i ngẽma ãmare i mexẽchixũ ya tórũ Cori ya Ngechuchu ya ãẽxgacũ ya mecũ tá choxna ãxũ i ngẽxguma wenaxãrũ ñoma i naãnewa

naxũxgu. Rũ tãũtãma chaxica choxna nanaxã i ngẽma ãmare, natũrũ tá tũxna nanaxã ya guxãma ya yĩxema tũmaãrũ ngũchaũmaã ínanguxẽẽgũxe na wenaxãrũ núma naxũxũ.

Timutéuxũ naxucuxẽ ga Pauru

⁹ Cumaã nüxũ chixu rũ chanaxwèxe i paxa nuã cuxũ, rũ choxũ ícuyadau. ¹⁰ Dema rũ ñoma i naãneãrũ ngẽmaxũgu naxĩnũxũgagu choxna nixũ rũ ããne ga Techarónicawa naxũ. Rũ Crechéũte rũ Gárataanewa naxũ, rũ Titu i Darumáchiaanewa. ¹¹ Rũ Lucaxícatama nixĩ i ñuxma chauxũtawa ngẽxmaxũ. Rũ chanaxwèxe i naxcèx cudau i Marcu na nuã cunagaxũcèx. Erũ nüma rũ chauxcèx name na choxũ na nangũxẽẽxũ i ñaã puracũwa. ¹² Rũ Tíquicu rũ ããne ya Epéchiuwa chanamu. ¹³ ¡Ngẽxguma nuã cuxũxgu rũ nuã nange i chorũ gáuxũchiru ga ããne i Tróawa ngẽxmaxũ ga Carpupatawa chatáxũ! Rũ chanaxwèxe i nuã cunana i chorũ poperagũ. Rũ guxũãrũ yexera chanaxwèxe na nua cunanaxũ i chorũ poperagũ i idixgüpútaxũ. ¹⁴ Areyáũdru i cobrenaxcèx i buetarearũ üwa puracũxũ rũ poraãcü chixri chomaã naxüpetũ. Natürũ Tupana nüxũ nacuèx i ñuxãcü tá na napoxcuãxũ naxcèx ga yema chixexũ ga chomaã naxũxũ. ¹⁵ ¡Meã cugũna nadau na tama chixexũ cumaã naxũxũcèx! Erũ poraãcüxũchima naxchi naxai i Tupanaãrũ ore i mexũ. ¹⁶ Yexguma noxrixũchima ãẽxgacügüpèxewa chaugüétũwa chideaxgu rũ taxúema choxũ tarüngũxẽẽ. Guxũma choxna nibuxmũ. Natürũ tama chanaxwèxe ya Tupana rũ nagu narũxĩnü i ngẽma. ¹⁷ Natürũ tórũ Cori

choxũ naporaxẽẽ rü choxũ narüngũxẽẽ na choxũ natauxchaxũcèx na nüxũ chixuxũcèx ga norü ore i mexũ i tüxũ maxẽxẽẽxũ. Rü yemaãcü guxũma ga yema duũxũgũ ga tama yaxõgũxũ ga yéma yexmagũxũ rü nüxũ naxĩnüẽ ga yema ore. Rü yemaãcü tórü Cori ya Ngechuchu choxũ ínanguxuchixẽẽ ga yexguma taxũ ga ãücũmaxũwa chayexmagu. ¹⁸ Rü nüma ya tórü Cori tá choxũ ínanguxuchixẽẽ nawa i guxũma i chixexũgũ. Rü tá choxna nadau na ngextá ãëxgacü íyĩxũwa choxũ nagaxũcèx. Rü name i guxũguma nüxũ ticuèxũgũ. Rü ngẽmaãcü yĩ.

Pauru rü wenaxãrũ Timutéuxũ narümoxẽ rü naxcèx ínaca na Cori ya Ngechuchu ya Cristu nüxũ rüngũxẽẽxũ

¹⁹ Chanaxwèxe i chauégagu nüxũ curümoxẽ i Prisila, rü Aquiru, rü Onechéperutanũxũgũ.

²⁰ Eratu rü ããne i Corĩtiugu narũxãũx. Rü Turuquínu rü idaawexũma ããne i Miretuwa chandatèx. ²¹ Rü naxũpa i gáuanexũ rü chanaxwèxe i nuã cuxũ. Rü cuxũ narümoxẽgũ i Eubúru, rü Prudẽte, rü Linu, rü Cáudia, rü guxũma i taeneẽgũ i yaxõgũxũ. ²² Rü chanaxwèxe i tórü Cori ya Ngechuchu ya Cristu cumaã nangẽxma, rü Tupana pexũ narüngũxẽẽ ya guxãma i pemax.

Rü nuãma pexna,
Pauru

Tupanaarü Ore i Tórü Cori ya Ngechuchu ya Cristuchiga

New Testament in Ticuna (PE:tca:Ticuna)

copyright © 2008 Wycliffe Bible Translators, Inc.

Language: Ticuna

Translation by: Wycliffe Bible Translators, Inc.

Ticuna

tca

Peru

Copyright Information

© 2008, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Ticuna

© 2008, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

PDF generated using Haiola and XeLaTeX on 11 Nov 2022 from source files dated 29 Jan 2022

9d5dc22a-30be-5d26-85a9-76047f4c89e6